

**महाराष्ट्र शासन**

**वित्त विभाग**

मंत्रालय, मुंबई-४०० ०३२.

शासन परिपत्रक क्रमांक : लोलेस-१०.०८ / प्र.क्र. ६७ (अ) / लोलेस.

दिनांक : १० जून, २००८.

- वाचा : १) शासन परिपत्रक, वित्त विभाग क्रमांक : भानिम-१५.०१ / प्र.क्र. १ / लोलेस,  
दिनांक : ५ जानेवारी, २००९.
- २) शासन परिपत्रक, वित्त विभाग क्रमांक : लोलेस-१०.०६ / प्र.क्र. १९ / लोलेस,  
दिनांक : २३ फेब्रुवारी, २००६.
- ३) शासन परिपत्रक, वित्त विभाग क्रमांक : लेखाप-१०.०६ / प्र.क्र. २३० / लोलेस,  
दिनांक : १५ जानेवारी, २००७.
- ४) शासन परिपत्रक, वित्त विभाग क्रमांक : लोलेस-१०.०७ / प्र.क्र. ७९ (अ) / लोलेस,  
दिनांक : ११ जुलै, २००७.

**प रि प त्र क**

महाराष्ट्र शासनाच्या सन २०००-०१ व सन २००१-०२ च्या विनियोजन लेख्यावरील आणि तत्संबंधीच्या लेखापरीक्षा अहवालासंबंधीच्या लोकलेखा समितीच्या सन २००७-०८ च्या नवव्या अहवालामध्ये विभागीय सचिवांनी संबंधित विषयावरील आवश्यक असलेल्या संपूर्ण कागदपत्रांसह उपस्थित राहण्याबाबत दक्षता घेणे, समितीने विचारलेल्या प्रश्नांना समर्पक उत्तरे देणे व मुख्य सचिवांच्या अनुमतीशिवाय सामितीला साक्ष पुढे ढकलण्याची विनंती न करणे यासंदर्भात लोकलेखा समितीकडून खालीलप्रमाणे शिफारशी करण्यात आलेल्या आहेत.

- (i) समितीला साक्षीच्या वेळी पुरेशी माहिती न मिळाल्यामुळे नियोजन विभाग ( रो.ह.यो. ) व वन विभागाच्या अंतर्गत समन्वयाअभावी याबाबीवरील साक्ष समितीला पूर्ण करता आली नाही. अर्धवट माहितीमुळे दिनांक १२ सप्टेंबर, २००७ रोजीची साक्ष समितीला थांबवावी लागली. ही बाब गंभीर स्वरूपाची असून असे प्रकार वारंवार घडत असल्यामुळे समितीला आपले काम नियोजित कार्यक्रमानुसार पार पाडण्यास अडथळे निर्माण होतात. सबब, विभागीय सचिवांनी विषयाशी संबंधित परिपूर्ण माहितीसह, समितीच्या साक्षीच्या वेळी उपस्थित राहण्याबाबत दक्षता घेण्याबाबत मुख्य सचिवांनी सर्व मंत्रालयातील सचिवांना सूचित करावे, अशी समितीने परिच्छेद ५.३२ मध्ये शिफारस केली आहे.
- (ii) समितीने बोलविलेल्या तारखेला समितीसमोर साक्षीसाठी अनुपस्थित राहण्याबाबत विभागीय सचिवांनी अगदीच अपवादात्मक परिस्थितीत व सबळ कारण असल्यास तसेच मुख्य सचिवांच्या अनुमतीशिवाय, समितीला साक्ष पुढे ढकलण्याबाबत शक्यतो विनंती करू नये, अशी समितीने परिच्छेद ६.७ मध्ये शिफारस केली आहे.


(iii) अनेक विभागीय सचिवांनी समितीला साक्षीच्या वेळेस अपूर्ण व असमाधानकारक माहिती दिल्याने समितीला त्या दिवसाची बैठक स्थगित करावी लागली व सदरचे कामकाज पुढच्या बैठकीस ठेवावे लागले. तसेच समितीने विचारलेल्या प्रश्नांना समर्पक उत्तरे न मिळाल्याने समितीला कोणत्याही निष्कर्षाप्रत येता आले नाही. परिणामी समितीचा वेळ वाया जातो. सबब, लोकलेखा समितीपुढे साक्षीसाठी येताना विभागीय सचिवांनी साक्षीसाठी असलेल्या परिच्छेदांबाबतचा अभ्यास केल्यास समितीने विचारलेल्या प्रश्नांना समर्पक उत्तरे देणे सोईचे होईल, याबाबत विभागीय सचिवांनी दक्षता घ्यावी, अशी समितीने परिच्छेद ६.१२ मध्ये शिफारस केली आहे.

2 लोकलेखा समितीच्या उपरोक्त शिफारशीच्या संदर्भात सर्व प्रशासकीय विभागाच्या सचिवांनी खालील प्रमाणे कार्यवाही करावी.

- (i) लोकलेखा समितीसमोर साक्षीचे वेळी संबंधित परिच्छेदांचा परिपूर्ण अभ्यास करावा व संबंधित विषयाच्या संपूर्ण माहितीसह उपस्थित राहण्याची कटाक्षाने दक्षता घ्यावी.
- (ii) समितीने विचारलेल्या प्रश्नांना सर्व संबंधितांनी समर्पक व परिपूर्ण उत्तरे द्यावीत.
- (iii) लोकलेखा समितीने बोलविलेल्या तारखेला साक्षीसाठी अनुपस्थित राहण्याबाबत विभागीय सचिवांनी अगदीच अपवादात्मक परिस्थितीत व केवळ सबळ कारण असल्यास मुख्य सचिवांचे अनुमतीशिवाय, समितीला साक्ष पुढे ढकलण्याबाबत विनंती करू नये.

3 लोकलेखा समितीसमोर साक्षीला जाताना वरील सूचनांचे काटेकोरपणे पालन करण्यात यावे. तसेच सदर वर्षाच्या अहवालातील सर्व शिफारशींच्या अनुषंगाने शासनाकडील कार्यवाहीचा अहवाल विहित मुदतीत तयार करून समितीकडे पाठविण्याची दक्षता घेण्यात यावी.

4 सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आले असून त्याचा संगणक सांकेतांक २००८०६१०१२०५०३००१ असा आहे.



( जॉनी जोसेफ )

मुख्य सचिव, महाराष्ट्र शासन

प्रति

अपर मुख्य सचिव / प्रधान सचिव / सचिव, मंत्रालयीन सर्व विभाग, मंत्रालय, मुंबई-३२,  
उपसचिव, अर्थसंकल्प / प्रशासन - ४ / कोषागारे / शासन हमी / कराधान / अर्थोपाय /  
अर्थबळ / विनियम, वित्त विभाग, मंत्रालय, मुंबई- ४०० ०३२,  
विक्रीकर आयुक्त, महाराष्ट्र राज्य, माझगांव, मुंबई - ४०० ०१०,  
आयुक्त, अल्पबचत व राज्य लॉटरी संचालनालय, महाराष्ट्र राज्य, मुंबई,  
संचालक, विमा संचालनालय, महाराष्ट्र राज्य, गृहनिर्माण भवन, वांद्रे (पूर्व), मुंबई - ५१,  
मुख्य लेखापरीक्षक, स्थानिक निधी लेखा कार्यालय, कोकण भवन, बेलापूर, नवी मुंबई,  
अधिदान व लेखा अधिकारी, मुंबई.  
प्रधान सचिव, लोकलेखा समिती कक्ष, महाराष्ट्र विधानमंडळ सचिवालय, मुंबई,  
प्रधान महालेखापाल ( लेखापरीक्षा ) १, मुंबई,  
महालेखापाल ( लेखापरीक्षा ) २, नागपूर,  
निवृत्त नस्ती. कार्यासन लोलेस. वित्त विभाग.